



**ГОДИШЕН АКЦИОНЕН ПЛАН
ЗА 2020 ГОДИНА ЗА СПРОВЕДУВАЊЕ НА
ПРОГРАМАТА ЗА РАЗВОЈ НА
ИСТОЧНИОТ ПЛАНСКИ РЕГИОН
2015 – 2019**

Декември 2019

СОДРЖИНА

I НАРАТИВЕН ДЕЛ

1. Вовед
2. Среднорочни цели, приоритети, мерки и индикатори за спроведување на Програмата за развој на Источен плански регион во 2020 година
3. Надлежна институција за спроведување на мерките за регионален развој
4. Индикативни извори на финансирање на регионалниот развој
5. Акционен план за 2020 година за спроведување на Програмата за регионален развој на Источниот плански регион 2015-2019 година

II ТАБЕЛАРЕН ДЕЛ

Врз основа на член 20 став 1 алинеја 3 од Законот за рамномерен регионален развој (Сл. Весник на РМ бр. 63/07, 187/2013, 43/2014, 215/2015 и 64/2018), член 2 став 1 алинеја 3 и член 16 од Деловникот за работа на Советот за развој на Источниот плански регион бр. 03-80/1 од 13.03.2009 година, а во врска со член 25 став 1 алинеја 2 од Законот за рамномерен регионален развој (Сл. Весник на РМ бр. 63/07, 187/2013, 43/2014, 215/2015 и 64/2018), и член 4 став 1 алинеја 2 од Одлуката за основање на Центарот за развој на Источниот плански регион, Советот за развој на Источниот плански регион на XIII-тата Седница одржана на ден 25.12.2019 година во општина Делчево, го донесе следниот

ГОДИШЕН АКЦИОНЕН ПЛАН ЗА 2020 ГОДИНА

За спроведување на Програмата за развој на
Источен плански регион
2015-2019



1. Вовед

Законот за рамномерен регионален развој („Службен весник на РМ“ број 63/07, 187/13, 43/14, 215/15 и 64/18) заедно со регулативата во неколку други сектори ја сочинуваат основата на идниот развој на Република Македонија. Стратегијата за регионален развој на Република Македонија за периодот 2009 - 2019 и Акциониот план за спроведување на Стратегијата за регионален развој за периодот 2016 – 2019 се првите документи кои го сочинуваат планот за интервенции во поддршката на регионалниот развој во Република Македонија.

Врз основа на Програмата за развој на Источниот плански регион 2015-2019, овој **предлог - Акционен план** (понатаму во текстот Акционен план) ги претставува приоритетите за развој на Источниот плански регион во 2020 година.

Целта на овој план е да овозможи транспарентност во претставувањето на развојниот пристап и политика, да ја информира општата јавност во Источниот плански регион и пошироко за главните прашања во развој на регионот во 2020 година и да овозможи координирање на активностите на различните заинтересирани страни на централно, регионално и локално ниво за регионалниот развој на Источниот плански регион.

Правната рамка за Акциониот план за спроведување на Програмата за развој на Источниот плански регион во 2020 година е Законот за рамномерен регионален развој („Службен весник на РМ“ бр. 63/07, 187/13, 43/14, 215/15 и 64/18) кој го дефинира Акциониот план како краткорочен оперативен документ, во кој се утврдуваат носители, финансиски средства и временска динамика за реализација на проекти. Основата за подготовка на Акциониот план за спроведување на Програмата за развој на Источниот плански регион 2015-2019 е утврдена во член 20 од Законот за рамномерен регионален развој, кој предвидува **донесување на едногодишен Акционен план** за спроведување на Програмата за развој на планскиот регион од страна на Советот за развој на планскиот регион. Членот 25 од истиот закон предвидува Центарот за развој на планскиот регион да го изработи **предлог-акциониот план** за спроведување на Програмата за развој на планскиот регион.

Содржина на Акциониот план за спроведување на Програмата за развој на планскиот регион е уредена со Правилникот за Методологијата за изработка на планските документи за регионален развој („Службен весник на РМ“ бр. 102/2009).

Член 24 од оваа Методологија дефинира дека Акциониот план за спроведување на програмата за развој треба да содржи:

- Среднорочни цели, приоритети и мерки за спроведување на приоритетите на регионалниот развој;
- Индикатори за следење на спроведување на мерките на регионалниот развој;
- Надлежна институција за спроведување на мерките на регионалниот развој;
- Индикативна финансиска табела за висина на трошоците и извори на финансирање на регионалниот развој.

Акциониот план за спроведување на Програмата за развој на Источниот плански регион 2015-2019 година во 2020 година ги содржи сите неопходни оперативни чекори за имплементација на приоритетите и целите како и финансиската рамка која треба да биде покриена од буџетските средства на Владата на Република Македонија (Министерство за локална самоуправа - Биро за регионален развој) наменети за рамномерен регионален развој, средства од Програмите на линиските министерства за регионален развој, средства од претпристапни фондови на Европската унија како и средства од различни програми и донатори.

Акциониот план за спроведување на Програмата за развој на Источниот плански регион за 2020 година е претставен преку табеларен приказ кој ги следи среднорочните цели и приоритети на Програмата за развој на Источниот плански регион 2015-2019 и дава преглед на **мерките и активностите** кои ги планира Центарот за развој на Источниот плански регион за остварување на **среднорочните цели** предвидени со Програмата, како и соодветните **индикатори за изведба**. Исто така, Акциониот план ја содржи и планираната **временска рамка** за спроведување на активностите во текот на 2020 година, како и **индикативните** потребни ресурси и **финансиски средства** за имплементација на активностите, вклучувајќи ги и **можните извори за финансирање** и **носителите** на активностите. Потребните ресурси и финансиски средства, како и изворите на финансирање и одговорните за реализација на активностите кои се вклучени во Акциониот план се само проценка за потребите на планирањето. Вистински потребните ресурси и финансиските средства ќе се одредат во процесот на изработката на проектните апликации и во процесот на изработка на тендерските документации за имплементација на проектите, кога ќе се располага со повеќе информации.

2. Среднорочни цели, приоритети, мерки и индикатори за спроведување на Програмата за развој на Источен плански регион во 2020 година

Визијата за регионалниот развој на Источниот плански регион упатува на крајната цел што треба да се постигне.

Визијата е: *Источниот плански регион е модерен регион со динамичен економски развој базиран на развојот на човечките ресурси и современата технологија, препознатлив по зачуваната животна средина, одржливо земјоделство и подобриот квалитет на живеење.*

Врз основа на дефинираната Визија, како и стратегиската политика за регионален развој на Источниот плански регион, произлезена од анализата на SWOT факторите - **поддршка на можностите за развој на регионот и надминување на слабите страни** - се дадени стратешките цели за развој на Источниот плански регион со главните приоритети во периодот 2015-2019 година.

Среднорочните (стратешки) цели и главни приоритети преку кои ќе се придонесе за спроведување на поставената визија се прикажани во **Табела број 1**.

Реализирањето на овие цели, може да се случи единствено преку партнерство помеѓу сите заинтересирани страни за регионалниот развој, како и со фокусирани активности врз основа на ресурсите во регионот, надворешните инвестиции и привлекувањето на средства од национални и меѓународни програми и фондови.

Табела 1

| | Стратешки цели | Приоритети |
|----|--|--|
| 1. | Економски развиен регион, пошироко препознаен како атрактивен за инвестирање | 1.1. Искористување на расположливите ресурси и конкурентски предности за привлекување на инвеститори во регионот |
| | | 1.2. Развој на претприемништвото и на малиот бизнис во регионот |
| | | 1.3. Транспорт, комуникации и просторно планирање |
| 2. | Современо и квалитетно образование, здравство и социјални дејности | 2.1. Подобрување на просторните услови и опременоста на училиштата во регионот |
| 3. | Сочувана и унапредена животна средина | 3.2. Заштита на водените ресурси |
| | | 3.3. Одржливо користење на енергијата |
| | | 3.4. Климатски промени и заштита на биодиверзитетот |
| 4 | Создадени услови за организирано и поврзано искористување на капацитетите за земјоделски и рурален развој | 4.1. Создавање на инфраструктурни и други поврзани услови за земјоделски и рурален развој во регионот |
| 5 | Источниот регион е туристичка дестинација позната по разновидната понуда на селективните видови на туризам | 5.1. Развој на селективни видови на туризам (планински, рурален, културен и спа туризам) |
| | | 5.2. Зајакнување на институционалните и човечки капацитети за развој во туристичкиот сектор |

3. Надлежна институција за спроведување на мерките на регионален развој

Носителите на политиката за поттикнување на рамномерен регионален развој како и улогата и одговорностите на различните учесници во процесот на планирањето и спроведувањето на Програмата за развој на Источниот плански регион, се дефинирани со Законот за рамномерен регионален развој:

- **Владата на Република Македонија;**
- **Советот за рамномерен регионален развој на Р. Македонија;**
- **Министерството за локална самоуправа; и**
- **Советот за развој на Источниот плански регион.**

Во планирањето на регионалниот развој и спроведувањето на планските документи за регионален развој учествуваат:

- **Бирото за регионален развој;**
- **Центарот за развој на Источниот плански регион и**
- **Единиците на локалните самоуправи** во состав на Источниот плански регион: Берово, Винаца, Делчево, Зрновци, Карбинци, Кочани, Македонска Каменица, Пехчево, Пробиштип, Чешиново-Облешево и Штип.

Советот за развој на Источниот плански регион е одговорен за развојната политика на планскиот регион преку креирање на планските документи за развој на регионот, координација на носителите на развојот во регионот, како и промовирање на прекуграничната соработка со региони од други држави.

Центарот за развој на Источниот плански регион има улога на оперативно тело чија основна функција е подготовка и реализација на планските документи за развој на Источниот плански регион. Центрите за развој за својата работа одговараат на Советите за развој на планските региони.

Единиците на локалната самоуправа: Берово, Винаца, Делчево, Зрновци, Карбинци, Кочани, Македонска Каменица, Пехчево, Пробиштип, Чешиново-Облешево и Штип заеднички учествуваат во подготовката и имплементацијата на регионалните проекти, но истовремено подготвуваат и спроведуваат проекти за развој на подрачја со специфични развојни потреби и развој на селата кои се наоѓаат на нивна територија.

Со цел максимално да се користат расположливите финансиски ресурси за регионален развој, сите надлежни институции за спроведување на мерките за регионален развој треба да остварат висока меѓусебна координација и взаемна соработка при креирањето и реализацијата на проектите од значење за регионот.

Акциониот план за спроведување на Програмата за регионален развој на Источниот плански регион за 2020 година ја претставува првата рамка за воспоставување и развој на системот за поддршка на регионалниот развој во Источниот плански регион и основа за соработка со линиските министерства,

донаторите и другите чинители заинтересирани за вклучување во процесот на реализација на стратешките цели предвидени со Програмата за регионален развој на Источниот плански регион 2015 - 2019 година.

4. Индикативни извори на финансирање на регионалниот развој

Согласно Членот 27 од Законот за рамномерен регионален развој („Службен весник на РМ“ бр. 63/07, 187/13, 43/14, 215/15 и 64/18), како извори на финансирање на регионалниот развој се јавуваат:

1. Буџетот на Република Македонија,
2. Буџетите на единиците на локалната самоуправа,
3. Распожливите фондови на ЕУ,
4. Други меѓународни извори,
5. Донации и спонзорства од физички и правни лица и
6. Други средства утврдени со закон.

Во членот 28 од истиот закон се дефинирани следните инструменти за поттикнување на регионалниот развој: капитални влогови; неповратни грантови; финансирање и кофинансирање на подготовка на анализи, студии, плански документи и акциони планови; финансирање на градењето на институционалните капацитети за регионален развој на Република Македонија, како и државна помош во вид на заеми под поволни услови, гаранции за заеми, осигурување на кредити, даночни олеснувања, субвенции и други инструменти, согласно закон.

Со Одлуката за класификација на планските региони според степенот на развиеност за 2019 година со која планските региони се класифицирани врз основа на Одлуката за поблиски критериуми и индикатори за определување на степенот на развиеност на планските региони, Источниот плански регион се наоѓа на трето место по развиеност од планските региони. Предвидено е **Источниот плански регион** да добива **11,3%** од **вкупните расположливи средства** кои, на **годишно ниво**, ќе се издвојат од **Буџетот на Република Македонија**.

Владините програми и потпрограми ги рефлектираат активностите на Владата на Република Македонија кои се преземаат за реализација на стратешките приоритети. Овие приоритети се дефинирани и содржани во повеќе документи на Владата на РМ. Средствата за финансирање на владините програми се обезбедуваат од буџетски средства, од донации и од заеми од Светската банка и други меѓународни финансиски институции. Утврдените владини програми се усогласуваат со редовните активности на одделните министерства со давање на приоритет за нивното финансирање. Со фискалната политика утврдена во Буџетот за 2020 година ќе се обезбеди имплементација на програмите за регионален развој за 2020 година, континуитет во реализацијата, како и следење на успешноста во исполнувањето на стратешките приоритети.

5. Акционен план за 2020 година за спроведување на Програмата за регионален развој на Источниот плански регион 2015-2019 година

Акциониот план за 2020 година е основа за следење на имплементацијата на Програмата за развој на Источниот плански регион 2015-2019 година и основа за мерење на перформансите на Центарот за развој на Источниот плански регион во реализацијата на проектните активности. Во табела број 2 се дадени потребните финансиски средства за реализација на планираните активности (проекти) во 2020 година, групирани според стратешките цели и приоритети дадени во Програмата за развој, додека во табеларниот дел од планот детално се прикажани сите планирани проектни активности (проекти) по програми, индикаторите, временската рамка, буџетот и носителите на активностите.

Табела бр. 2

| | Приоритет 1 | Приоритет 2 | Приоритет 3 | Приоритет 4 | Вкупно МКД |
|----------------|---------------|---------------|---------------|---------------|-----------------------|
| СЦ 1 | 320.000,00 | 7.492.000,00 | 44.320.813,00 | | 52.132.813,00 |
| СЦ 2 | | 14.686.795,00 | 9.460.000,00 | | 24.146.795,00 |
| СЦ 3 | | 48.909.952,00 | 19.423.276,00 | 11.500.000,00 | 79.833.228,00 |
| СЦ 4 | 4.521.284 | | | | 4.521.284,00 |
| СЦ 5 | 61.983.823,00 | 100.000,00 | | | 62.083.823,00 |
| Вкупно: | | | | | 222.717.943,00 |

С.Ц. 1. Економски развиен регион, пошироко препознаен како атрактивен за инвестирање

Приоритет 1.1. Искористување на расположливите ресурси и конкурентски предности за привлекување на инвеститори во регионот

| Р. Б. | Мерка | Активности | Индикатори | Времетраење | Износ МКД | Носители на активности |
|--------|---|---|---|-------------|------------|-------------------------------------|
| 1.1.3. | Изнаоѓање на дополнителни погодности за инвеститорите | Основање на Центар за трансфер на технологија | Основен Центар за трансфер на технологија | 2020-2021 | 320.000,00 | ЦРИПР, УГД и други засегнати страни |

Приоритет 1.2. Развој на претприемништвото и малиот бизнис во регионот

| Р. Б. | Мерка | Активности | Индикатори | Времетраење | Износ МКД | Носители на активности |
|--------|---|--|--|-------------|--------------|------------------------|
| 1.2.1. | Поттикнување на приватната иницијатива и малиот бизнис | Годишни регионални настани за промоција на претприемачкото учење во различни фази на образованието, со фокус на јасното разбирање на значењето и важноста на претприемачкото учење | Организирана недела на претприемништво. Организирана едукативна посета надвор од Р.М. за размена на искуства и добри практики за микро и нано претприемништво. | 2020 | 1.000.000,00 | ЦРИПР, МЛС, SDC, УНДП |
| 1.2.1. | Поттикнување на приватната иницијатива и малиот бизнис | „Камп за млади претприемачи“ | Обучени 20 млади лица | 2020 | 192.000,00 | ЦРИПР, МЛС, SDC, УНДП |
| 1.2.1. | Поттикнување на приватната иницијатива и малиот бизнис | Менторска поддршка и реализација на бизнис идеи | Реализирани 15 старт-ап идеи | 2020 | 4.000.000,00 | ЦРИПР, SDC, ПЗП 2 |
| 1.2.2. | Поддршка на бизниси од висока технологија и креативни индустрии | Одржлив и инклузивен рамномерен регионален развој. | Одржани форуми, одбран и реализиран еден иновативен проект | 2020 | 2.300.000,00 | ЦРИПР, МЛС, SDC, УНДП |

Приоритет 1.3 Транспорт, комуникации и просторно планирање

| Р. Б. | Мерка | Активности | Индикатори | Времетраење | Износ МКД | Носители на активности |
|--------------------|--|---|---|----------------------|---------------|---|
| 1.3.1. | Реконструкција и градба на патната мрежа | Изградба на локален пат врска со регионален пат Р 2431 викенд населба Вртешка, општина Карбинци | Изграден локален пат со должина од 789 метри | 2020 | 14.959.084,00 | ЦРИПР, АФПЗРР, Општина Карбинци |
| 1.3.1. | Реконструкција и градба на патната мрежа | Изградба на локален пат врска со регионален пат Р 2431 село Кепекчелија, општина Карбинци | Изграден локален пат со должина од 348,53 метри | | | |
| 1.3.1. | Реконструкција и градба на патната мрежа | Изградба на локален пат врска со регионален пат Р 2431 село Калаузлија, општина Карбинци | Изграден локален пат со должина од 448,62 метри | | | |
| 1.3.2. | Подобрување на транспортните услуги и мобилноста | Подобра инфраструктура за подобри услуги – Креирање на сообраќајно решение за надминување на сообраќајниот метеж во Источен плански регион; | Изградена платформа, обезбедени 45 нови паркинг места | 2020-2021 | 17.918.682,00 | ЦРИПР, општина Штип, МЛС, БРР |
| 1.3.4. | Градење на функционално-просторни структури | Изработка на Урбанистички планови за 22 села во ИПР | Урбанистички план, Урбанистички проект | 2020 | 11.443.047,00 | ЦРИПР, Општини: Карбинци, Кочани, Пехчево, Македонска Каменица, Чешиново-Облешево и Зрновци |
| Вкупно СЦ1: | | | | 52.132.813,00 | | |

С.Ц.2. Современо и квалитетно образование, здравство и социјални дејности

Приоритет 2.2. Подобрување на условите во здравствените установи во регионот

| Р. Б. | Мерка | Активности | Индикатори | Времетраење | Износ МКД | Носители на активности |
|--------|--|---|--|-------------|---------------|---|
| 2.2.1. | Модернизација на постојните и изградба на нови здравствени објекти посебно на оние во руралните делови на регионот | Реконструкција и адаптација на Инфективно одделение при ЈЗУ Клиничка Болница Штип | Реконструиран објект и воведени ЕЕ мерки | 2019-2021 | 12.534.295,00 | ЦРИПР, ЈЗУ Клиничка Болница, Општина Гоце Делчев, Р. Бугарија |
| 2.2.2. | Економско искористување на опремата и знаењето во здравството за привлекување на пациенти од странство | „Набавка на опрема за Одделение за неонатологија при Клиничка Болница - Штип“ | Набавена опрема | 2020 | 2.152.500,00 | ЦРИПР, Клиничка Болница Штип, Р. Бугарија |

Приоритет 2.3. Подобра социјална инклузија на сите ранливи категории население

| Р. Б. | Мерка | Активности | Индикатори | Времетраење | Износ МКД | Носители на активности |
|--------|---|-----------------------------|--|-------------|--------------|------------------------|
| 2.3.1. | Задоволување на потребите на регионот во доменот на современа детска заштита и училишна инклузија | Одржлив и инклузивен развој | Одржани 3 форуми, избран и реализиран еден инвестициски проект | 2020-2021 | 7.000.000,00 | ЦРИПР, МЛС, SDC |

| | | | | | | |
|---------------------|---|--|-------------------------|----------------------|--------------|--------------------------|
| 2.3.1. | Задоволување на потребите на регионот во доменот на современа детска заштита и училишна инклузија | Реализација на проект од домен на детска заштита | Реализација на 1 проект | 2020 | 2.460.000,00 | ЦРИПР, Јапонска Амбасада |
| Вкупно СЦ 2: | | | | 24.146.795,00 | | |

С.Ц.3. Сочувана и унапредена животна средина

Приоритет 3.2. Заштита на водните ресурси

| Р. Б. | Мерка | Активности | Индикатори | Времетраење | Износ МКД | Носители на активности |
|--------|---|---|--|-------------|---------------|--|
| 3.2.2. | Заштита на површинските и подземните води | Изградба на систем за третман на отпадни води во должина од 3325 метри во село Соколарци, Општина Чешиново-Облешево | Изградена канализациона мрежа во должина од 3325 метри | 2019-2020 | 15.449.194,00 | ЦРИПР, Општина Чешиново-Облешево, МЛС, БРР |
| 3.2.2. | Заштита на површинските и подземните води | Подобрување на условите за живот на населението во руралните средини во Источен плански регион – Изградба на водоснабдителен систем во село Моштица – општина Македонска Каменица (фаза 1); | Изграден водозафат, Избушен бунар, Изградена водоводна мрежа | 2020-2022 | 33.460.758,00 | ЦРИПР, општина Македонска Каменица, МЛС, БРР |

Приоритет 3.3. Одржливо користење на енергијата

| Р. Б. | Мерка | Активности | Индикатори | Времетраење | Износ МКД | Носители на активности |
|--------|--|---|--|-------------|---------------|---|
| 3.3.2. | Намалување на потрошувачката на енергија | Реконструкција и адаптација на Мултикултурен Центар во Кочани | Комплетно реконструиран и адаптиран мултикултурен центар | 2020-2021 | 19.423.276,00 | ЦРИПР, ИНТЕРРЕГ ИПА БГ-МК, Општина Кочани |

Приоритет 3.4. Климатски промени и заштита на биодиверзитетот

| Р. Б. | Мерка | Активности | Индикатори | Времетраење | Износ МКД | Носители на активности |
|---------------------|---------------------------------------|--|---|-------------|----------------------|-------------------------------------|
| 3.4.1. | Зачувување на биолошката разновидност | Зајакнување на капацитетите на ЦРИПР и општините од ИПР. Организирање и учество на обуки, студиски посети и конференции за зачувување на природата и оддржливо управување со ресурсите за вработените во ЦРИПР и општините | Зајакнати капацити на ЦРИПР и на општините во ИПР | 2020 | 1.500.000,00 | ЦРИПР, SDC, Фармахем, ПЗП - II фаза |
| 3.4.1. | Зачувување на биолошката разновидност | Спроведување на повик за финансирање на мали проекти за зачувување на природата и одржливо користење природните ресурси за НВО | Финансирани најмалку пет мали проекти на НВО од ИПР | 2020 | 8.500.000,00 | ЦРИПР, SDC, Фармахем, ПЗП - II фаза |
| 3.4.1. | Зачувување на биолошката разновидност | Одржливо управување со слама и жетвени остатоци (стришта) | Реализиран еден проект | 2020 | 1.500.000,00 | ЦРИПР, SDC, Фармахем, ПЗП - II фаза |
| Вкупно СЦ 3: | | | | | 79.833.228,00 | |

С.Ц.4. Создадени услови за организирано и поврзано искористување на капацитетите за земјоделски и рурален развој

Приоритет 4.1. Создавање на инфраструктурни и други поврзани услови за земјоделски и рурален развој на регионот

| Р. Б. | Мерка | Активности | Индикатори | Времетраење | Износ МКД | Носители на активности |
|---------------------|--|---|---|-------------|---------------------|--|
| 4.1.1. | Создавање на инфраструктура за подобрување на земјоделски и рурален развој на регионот | Изградба на пристапни патишта во подрачјата со земјоделска дејност и обработлива површина во Источен плански регион | Реконструирани полски патишта со вкупна должина од 3.880 метри во ИПР | 2020 | 4.521.284,00 | ЦРИПР, МЗШВ, општина Македонска Каменица, општина Зрновци, општина Чешиново-Облешево |
| Вкупно СЦ 4: | | | | | 4.521.284,00 | |

С.Ц.5. Источниот регион е туристичка дестинација позната по разновидната понуда на селективните видови на туризам

Приоритет 5.1. Развој на селективни видови на туризам (планински, рурален, културен и спа туризам)

| Р. Б. | Мерка | Активности | Индикатори | Времетраење | Износ МКД | Носители на активности |
|--------|---|--|--|-------------|---------------|---|
| 5.1.1. | Мапирање и валоризација на природното и културно наследство | Подготовка на материјали за промоција на Источен плански регион како атрактивна дестинација за еко туризам | Изработен водич, мобилна апликација, промотивно видео | 2020 | 1.400.000,00 | ЦРИПР, SDC, ПЗП 2 |
| 5.1.3. | Подобрување на туристичката инфраструктура | Одржлив и инклузивен рамномерен регионален развој. Реализирање на избран регионален проект од одржани форуми. | Реконструирани ски-лифтови | 2020 | 5.139.483,00 | ЦРИПР, МЛС, SDC, општина Кочани |
| 5.1.3. | Подобрување на туристичката инфраструктура | Изградба на пристапен пат од с. Оризари до Манастир Пресвета Богородица - Добра Вода Општина Кочани | Изграден пристапен пат со должина од 1900 метри | 2020 | 15.296.671,00 | ЦРИПР, АФПЗРР, општина Кочани |
| 5.1.3. | Подобрување на туристичката инфраструктура | Изградба на регионален туристичко-научен музеј за ретки минерали во Пробиштип | Изграден уникатен тип на музеј во меѓународни рамки | 2020 | 9.200.982,00 | ЦРИПР, општина Пробиштип, МЛС, БРР |
| 5.1.3. | Подобрување на туристичката инфраструктура | „Културен мост низ вековите“ - Конзервација и реставрација на црква „Свети Власие“ Археолошки локалитет ИСАР | Реставрирана средновековна црква. Изградена, уредена и осветлена пристапна патека до локалитетот | 2020-2021 | 11.389.037,00 | ЦРИПР, Општина Штип, НУ Завод за заштита на спомениците на културата и Музеј Штип, ИНТЕРРЕГ-ИПА |
| 5.1.3. | Подобрување на туристичката инфраструктура | Изградба на Регионален Етно парк во с. Зрновци - Фаза II | Изграден Регионален Етно парк во с. Зрновци | 2020 | 3.650.100,00 | ЦРИПР, Општина Зрновци, МЛС и БРР |
| 5.1.3. | Подобрување на туристичката инфраструктура | Збогатување на туристичката понуда со партерно уредување со поставување на урбана опрема на Црнодолски водопади – општина Пехчево; | Реконструирани и изградени нови содржини | 2020-2021 | 6.549.177,00 | ЦРИПР, општина Пехчево, МЛС, БРР |

| | | | | | | |
|--------|--|---|--|------|--------------|-------------------------------------|
| 5.1.3. | Подобрување на туристичката инфраструктура | Реконструкција на домот на културата во с. Мородвис | Реконструиран дом на културата | 2021 | 3.558.373,00 | ЦРИПР, општина Зрновци, Р. Бугарија |
| 5.1.4. | Обезбедување на информации, сигнализација и визуализација на туристички атракции | Патокази до атрактивноста на ИПР | Поставување туристичка сигнализација до сите постојни туристички атрактивности во ИПР. | 2021 | 5.800.000,00 | ЦРИПР, ПЗП 2, општини |

Приоритет 5.2. Зајакнување на институционалните и човечки капацитети за развој во туристичкиот сектор

| Р. Б. | Мерка | Активности | Индикатори | Времетраење | Износ МКД | Носители на активности |
|---------------------|---|---|---|-------------|----------------------|-------------------------------------|
| 5.2.1. | Едукација, обуки, размена на искуства и позитивни примери во туризмот | Зајакнување на капацитетите на координативното тело за туризам на ИПР | Зајакнати капацитети на координативното тело за туризам на ИПР. | 2020 | 100.000,00 | ЦРИПР, SDC, Фармахем, ПЗП - II фаза |
| Вкупно СЦ 5: | | | | | 62.083.823,00 | |

Вкупно (С.Ц. 1 - С.Ц.5)

222.717.943,00

Декември 2019

Совет за развој на Источен плански регион
Претседател
Благој Бочварски